

॥ ఓం నమో శ్రీమద్భగవతే ॥

23.07.2024 మంగళవారం (367వ రోజు)

# శ్రీమద్భగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।  
పద్మాసనాది పూజ్యాయ శ్రీనివాసయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భగవత పాఠం కరిష్యామహే.

అస్య-శ్రీమద్భగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।  
వ్యాసప్రసూత శుకనావిక ధావకోలామ్ ॥  
సంసార సాగర గభీర తయా తు వీతాః ।  
నావం సమారుహత భాగవతం సుయోభ్యాం ॥

-----  
శ్రీమద్భగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం  
-----

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం పంచమస్కంధే నవమోఽధ్యాయః

శ్రీశుక ఉవాచ

అథ కస్యచిద్ద్విజవరస్యాంగిరఃప్రవరస్య శమదమతపః  
స్వాధ్యాయాధ్యయనత్యాగసంతోషతితిక్షాప్రశ్రయవిద్యా  
నసూయాత్మజ్ఞానానందయుక్తస్యాత్మసదృశశ్రుతశీలాచార  
రూపౌదార్యగుణా నవసోదర్యా అంగజా బభూవుర్మిథునం చ  
యవీయస్యాం భార్యాయాం

॥ 5-9-1 ॥

యస్తు తత్ర పుమాంస్తం పరమభాగవతం రాజర్షిప్రవరం భరత  
ముత్పుష్టమృగశరీరం చరమశరీరేణ విప్రత్వం గతమాహుః

॥ 5-9-2 ॥

తత్రాపి స్వజనసంగాచ్చ భృశముద్విజమానో భగవతః  
కర్మబంధవిధ్వంసనశ్రవణస్మరణగుణవివరణ  
చరణారవిందయుగలం మనసా విదధదాత్మనః  
ప్రతిఘాతమాశంకమానో భగవదనుగ్రహేణానుస్మృత  
స్వపూర్వజన్మావలిరాత్మానమున్మత్తజడాంధబధిర  
స్వరూపేణ దర్శయామాస లోకస్య

॥ 5-9-3 ॥

తస్యాపి హ వా ఆత్మజస్య విప్రః పుత్రస్నేహోనుబద్ధమనా  
ఆ సమావర్తనాత్పంస్కారాన్ యథోపదేశం విదధాన  
ఉపనీతస్య చ పునః శౌచాచమనాదీన్ కర్మనియమా  
ననభిప్రేతానపి సమశిక్షయదనుశిష్టేన హి భావ్యం పితుః  
పుత్రేణేతి

॥ 5-9-4 ॥

స చాపి తదు హ పితృసన్నిధావేవాసద్ధ్రీచీనమివ  
స్మ కరోతి ఛందాంస్యధ్యాపయిష్యన్ సహ వ్యాహృతిభిః

సప్రణవశిరస్త్రిపదీం సావిత్రీం గ్రైష్మవాసంతికాన్  
మాసానధీయానమప్యసమవేతరూపం గ్రాహయామాస

॥ 5-9-5 ॥

ఏవం స్వతనుజ ఆత్మన్యనురాగావేశితచిత్తః  
శౌచాధ్యయనవ్రతనియమగుర్వనలశుశ్రూషణాద్యౌప  
కుర్వాణకకర్మాణ్యనభియుక్తాన్యపి సమనుశిష్టేన  
భావ్యమిత్యసదాగ్రహః పుత్రమనుశాస్య స్వయం  
తావదనధిగతమనోరథః కాలేనాప్రమత్తేన  
స్వయం గృహ ఏవ ప్రమత్త ఉపసంహృతః

॥ 5-9-6 ॥

అథ యవీయసీ ద్విజసతీ స్వగర్భజాతం మిథునం  
సపత్న్యా ఉపన్యస్య స్వయమనుసంస్థయాపతిలోకమగాత్

॥ 5-9-7 ॥

పితర్యుపరతే భ్రాతర ఏనమతత్ప్రభావవిదస్త్రయ్యాం విద్యాయామేవ  
పర్యవసితమతయో న పరవిద్యాయాం జడమతిరితి భ్రాతు  
రనుశాసననిర్బంధాన్యవృత్సంత

॥ 5-9-8 ॥

స చ ప్రాకృతైర్ద్విపదపశుభిరున్మత్తజడబధిరమూకే  
త్యభిభాప్యమాణో యదా తదనురూపాణి ప్రభాషతే కర్మాణి  
చ స కార్యమాణః పరేచ్ఛయా కరోతి విష్టితో వేతనతో  
వా యాజ్ఞయా యదృచ్ఛయా వోపసాదితమల్పం బహు మృష్టం  
కదన్నం వాభ్యవహరతి పరం నేంద్రియప్రీతినిమిత్తం  
నిత్యనివృత్తనిమిత్తస్పసిద్ధవిశుద్ధానుభవానంద  
స్వాత్మలాభాధిగమః సుఖదుఃఖయోర్ద్వంద్వనిమిత్తయో  
రసంభావితదేహోభిమానః

॥ 5-9-9 ॥

శీతోష్ణవాతవర్షేషు వృష ఇవానావృతాంగః పీనః  
సంహననాంగః స్థండిలసంవేశనానున్మర్దనామజ్జన  
రజసా మహామణిరివానభివ్యక్తబ్రహ్మవర్చసః



అథ వృషలరాజపణిః పురుషపశోరస్యగాసవేన  
దేవీం భద్రకాలీం యక్ష్యమాణస్తదభిమంత్రితమసి  
మతికరాలనిశితముపాదదే

॥ 5-9-16 ॥

ఇతి తేషాం వృషలానాం రజస్తమఃప్రకృతీనాం  
ధనమదరజ ఉత్పిక్తమనసాం భగవత్కలా  
వీరకులం కదర్థీకృత్యోత్పథేన స్వైరం విహరతాం  
హింసావిహారాణాం కర్మాతిదారుణం యద్భ్రహ్మభూతస్య  
సాక్షాద్భ్రహ్మర్షిసుతస్య నిర్వైరస్య సర్వభూతసుహృదః  
సూనాయామప్యననుమతమాలంభనం తదుపలభ్య  
బ్రహ్మతేజసాతిదుర్విషహేణ దందహ్యమానేన వపుషా  
సహసోచ్ఛచాట సైవ దేవీ భద్రకాలీ

॥ 5-9-17 ॥

భృశమమర్షరోషావేశరభసవిలసితభ్రుకుటి  
విటపకుటిలదంష్ట్రారుణేక్షణాటోపాతిభయానక  
వదనా హంతుకామేవేదం మహోట్టహాసమతిసంరంభేణ  
విముంచంతీ తత ఉత్పత్య పాపీయసాం దుష్టానాం  
తేనైవాసినా వివృక్ణశీర్ణాం గలాత్రవంతమస్యగాసవ  
మత్యుష్ణం సహ గణేన నిపీయాతిపానమదవిహ్వలోఽఛైస్తరాం  
స్వపార్షదైః సహ జగౌ ననర్త చ విజహార చ శిరః  
కందుకలీలయా

॥ 5-9-18 ॥

ఏవమేవ ఖలు మహదభిచారాతిక్రమః  
కార్ష్యేనాత్మనే ఫలతి

॥ 5-9-19 ॥

న వా ఏతద్విష్ణుదత్త మహదద్భుతం యదసంభ్రమః  
స్వశిరశ్చేదన ఆపతితేఽపి విముక్తదేహోద్యాత్మభావ  
సుదృఢహృదయగ్రంథీనాం సర్వసత్త్వసుహృదాత్మనాం నిర్వైరాణాం  
సాక్షాద్భగవతానిమిషారివరాయుధేనాప్రమత్తేన తైస్సైర్భావైః

పరిరక్ష్మాణానాం తత్పాదమూలమకుతశ్చిద్భయముపస్యతానాం

భాగవతపరమహంసానాం

॥ 5-9-20 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే నవమోఽధ్యాయః

-----  
అథ శ్రీమద్భాగవతే పారమహంస్యాం సంహితాయాం పంచమస్కంధే దశమోఽధ్యాయః

శ్రీశుక ఉవాచ

అథ సింధుసౌవీరపతే రహూగణస్య వ్రజత

ఇక్షుమత్వాస్తటే తత్కులపతినా శిబికావాహపురుషా

న్వేషణసమయే దైవేనోపసాదితః స ద్విజవర ఉపలభ్య

విష పీవా యువా సంహననాంగో గోఖరవద్ధురం వోఢుమలమితి

పూర్వవిష్టిగృహీతైః సహ గృహీతః ప్రసభమతదర్హ ఉవాహ

శిబికాం స మహానుభావః

॥ 5-10-1 ॥

యదా హి ద్విజవరస్యేషుమాత్రావలోకానుగతేర్న

సమాహితా పురుషగతిస్తదా విషమగతాం స్వశిబికాం

రహూగణ ఉపధార్య పురుషానధివహత ఆహ హే వోఢారః

సాధ్యతిక్రమత కిమితి విషమముహ్యతే యానమితి

॥ 5-10-2 ॥

ఒఅథ త ఈశ్వరవచః సోపాలంభముపాకర్ణ్యోపాయతురీయా

చ్చంకితమనసస్తం విజ్ఞాపయాం బభూవుః

॥ 5-10-3 ॥

న వయం నరదేవ ప్రమత్తా భవన్నియమానుపథాః సాధ్వేవ

వహామః అయమధునైవ నియుక్తోఽపి న ద్రుతం వ్రజతి

నానేన సహ వోఢుము హ వయం పారయామ ఇతి

॥ 5-10-4 ॥

సాంసర్గికో దోష ఏవ నూనమేకస్యాపి సర్వేషాం

సాంసర్గికాణాం భవితమర్హతీతి నిశ్చిత్వ

నిశమ్య కృపణవచో రాజా రహూగణ ఉపాసిత

వృద్ధోఽపి నిసర్గేణ బలాత్కృత ఈషదుత్థిత

మన్యూరవిస్పష్టబ్రహ్మతేజసం జాతవేదసమివ

రజసాఽఽవృతమతిరాహ

॥ 5-10-5 ॥

అహో కష్టం బ్రాతర్వ్యక్తమురుపరిశ్రాంతో దీర్ఘమధ్వానమేక  
 ఏవ ఊహివాన్ సుచిరం నాతిపీవా న సంహననాంగో జరసా  
 చోపద్రుతో భవాన్ సఖే నో ఏవాపర ఏతే సంఘట్టిన ఇతి  
 బహు విప్రలబ్ధోఽప్యవిద్యయా రచితద్రవ్యగుణకర్మాశయస్వ  
 చరమకలేవరేఽవస్తుని సంస్థానవిశేషేఽహమ్మమేత్య  
 నధ్యారోపితమిథ్యాప్రత్యయో బ్రహ్మభూతస్తూష్టిం శిబికాం  
 పూర్వవదువాహ

॥ 5-10-6 ॥

అథ పునః స్వశిబికాయాం విషమగతాయాం ప్రకుపిత ఉవాచ  
 రహూగణః కిమిదమరే త్వం జీవన్ముతో మాం కదర్ధీకృత్య  
 భర్తృశాసనమతిచరసి ప్రమత్తస్య చ తే కరోమి  
 చికిత్సాం దండపాణిరివ జనతాయా యథా ప్రకృతిం స్వాం  
 భజిష్యస ఇతి

॥ 5-10-7 ॥

ఏవం బహ్వాబద్ధమపి భాషమాణం నరదేవాభిమానం రజసా  
 తమసానువిధేన మదేన తిరస్కృతాశేషభగవత్ప్రియనికేతం  
 పండితమానినం స భగవాన్ బ్రాహ్మణో బ్రహ్మభూతః సర్వభూత  
 సుహృదాత్మా యోగేశ్వరచర్యాయాం నాతివృత్పన్నమతిం స్మయమాన  
 ఇవ విగతస్మయ ఇదమాహ

॥ 5-10-8 ॥

బ్రాహ్మణ ఉవాచ

త్వయోదితం వ్యక్తమవిప్రలబ్ధం  
 భర్తుః స మే స్యాద్యది వీర భారః  
 గంతుర్యది స్యాదధిగమ్యమధ్వా  
 పీవేతి రాశౌ న విదాం ప్రవాదః

॥ 5-10-9 ॥

స్థౌల్యం కార్ఘ్యం వ్యాధయ ఆధయశ్చ  
 క్షుత్తృద్భయం కలిరిచ్ఛా జరా చ  
 నిద్రా రతిర్మన్యరహం మదః శుచో  
 దేహేన జాతస్య హి మే న సంతి

॥ 5-10-10 ॥

జీవన్ముత్యం నియమేన రాజన్  
 ఆద్యంతవద్యద్వికృతస్య దృష్టం  
 స్వస్వామ్యభావో ధ్రువ ఈడ్య యత్ర  
 తర్హ్యుచ్యతే\_సౌ విధికృత్యయోగః

|| 5-10-11 ||

విశేషబుద్ధేర్వివరం మనాక్చ  
 పశ్యామ యన్న వ్యవహారతో\_న్యత్  
 క ఈశ్వరస్తత్ర కిమీశితవ్యం  
 తథాపి రాజన్ కరవామ కిం తే

|| 5-10-12 ||

ఉన్మత్తమత్తజడవత్స్వసంస్థాం  
 గతస్య మే వీర చికిత్సితేన  
 అర్థః కియాన్ భవతా శిక్షితేన  
 స్తబ్ధప్రమత్తస్య చ పిష్టపేషః

|| 5-10-13 ||

శ్రీశుక ఉవాచ

ఏతావదనువాదపరిభాషయా ప్రత్యుదీర్య మునివర  
 ఉపశమశీల ఉపరతానాత్ప్రనిమిత్త ఉపభోగేన  
 కర్మారబ్ధం వ్యపనయన్ రాజయానమపి తథోవాహ

|| 5-10-14 ||

స చాపి పాండవేయ సింధుసౌవీరపతిస్తత్త్వ  
 జిజ్ఞాసాయాం సమ్యక్ శ్రద్ధయాధికృతాధికార  
 స్తద్ధృదయగ్రంథిమోచనం ద్విజవచ ఆశ్రుత్య బహు  
 యోగగ్రంథసమ్మతం త్వరయావరుహ్య శిరసా  
 పాదమూలముపసృతః క్షమాపయన్ విగత  
 నృపదేవస్మయ ఉవాచ

|| 5-10-15 ||

కస్త్యం నిగూఢశ్చరసి ద్విజానాం  
 బిభర్షి సూత్రం కతమో\_వధూతః  
 కస్యాసి కుత్రత్య ఇహాపి కస్మాత్  
 క్షేమాయ నశ్చేదసి నోత శుక్లః

|| 5-10-16 ||



నాహం విశంకే సురరాజవజ్రా  
న్న త్ర్యక్షచూలాన్న యమస్య దండాత్  
నాగ్న్వర్మసోమానిలవిత్తపాస్త్రా  
చ్ఛంకే భృశం బ్రహ్మకులావమానాత్

॥ 5-10-17 ॥

తద్రూపహ్యసంగో జడవన్నిగూఢ  
విజ్ఞానవీర్యో విచరస్యపారః  
వచాంసి యోగగ్రథితాని సాధో  
న నః క్షమంతే మనసాపి భేత్తుం

॥ 5-10-18 ॥

అహం చ యోగేశ్వరమాతృతత్త్వ  
విదాం మునీనాం పరమం గురుం వై  
ప్రష్టుం ప్రవృత్తః కిమిహారణం తత్  
సాక్షాద్ధరిం జ్ఞానకలావతీర్ణం

॥ 5-10-19 ॥

స వై భవాఽల్లోకనిరీక్షణార్థ  
మవ్యక్తలింగో విచరత్యపి స్విత్  
యోగేశ్వరాణాం గతిమంధబుద్ధిః  
కథం విచక్షిత గృహోనుబంధః

॥ 5-10-20 ॥

దృష్టః శ్రమః కర్మత ఆత్మనో వై  
భర్తుర్గంతుర్భవతశ్చానుమన్యే  
యథాసతోదానయనాద్యభావాత్జి  
సమూల ఇష్టో వ్యవహారమార్గః

॥ 5-10-21 ॥

స్థాల్యగ్నితాపాత్పయసోఽభితాప  
స్తత్తాపతస్తండులగర్భరంధిః  
దేహేంద్రియాస్వాశయసన్నికర్షా  
త్తత్సంస్ృతిః పురుషస్యానురోధాత్

॥ 5-10-22 ॥

శాస్తాభిగోష్టా నృపతిః ప్రజానాం  
యః కింకరో వై న పినష్టి పిష్టం

స్వధర్మమారాధనమచ్యుతస్యజి  
యదీహమానో విజహాత్యఘౌఘం

॥ 5-10-23 ॥

తన్నే భవాన్ నరదేవాభిమాన  
మదేన తుచ్చీకృతసత్తమస్య  
కృషీష్ట మైత్రీ దృశమార్తబంధో  
యథా తరే సదవధ్యానమంహః

॥ 5-10-24 ॥

న విక్రియా విశ్వసుహృత్సఖస్య  
సామ్యేన వీతాభిమతేస్తవాపి  
మహద్విమానాత్స్వకృతాద్ధి మాద్భుంక్త్యత్యదూరాదపి శూలపాణిః

॥ 5-10-25 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే దశమోఽధ్యాయః

---

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

---